

(३२)

मिठे साईंअ जहिड़ो मालिकु आहे कोन को बियो,

इयें वेदनि आ चयो।

टिन्ही लोकनि में न किथे रूप आ इहो, इयें वेदनि आ चयो॥

साईं सचे सेठ जो आ रूपड़ो अनूपु।

मोहिजी पयो राम भी दिंसी साईंअ सन्त सरूपु।

अमड़ि भी उमंग सां इयें आ चयो—

भली कोई द्रसु दियो॥

दया जो भण्डार परा प्रेम जी निधी,

कुछु न ज़ाणे पाण खे पाये सभु सिद्धी।

बिना कारण सभिनी जो हितकारी आ थियो—

रुगो प्रेम पूरु पियो॥

भव सागर तारण लाइ साईं आ ज़हाज,

दीनता ते टिकट दिये गरीबनि निवाज़।

जेको आयो शरणि में सोई पार आ पियो—
इन्कार ना कयो॥

प्रेम भक्ति जो भण्डार नाथ खोलियो आ,
तिनि खे मिले नाथु जिनि दिलि में गोलियो आ।
नाम जपे गुणनि जो गानु सभु कयो—
इयें नितु चयो॥

भोरा भारा दास सदा साईअ खे वणिया,
कढ़हीं कहिं जा ऐब साईअ कीन की गणिया।
गारियूं चई खिलाये सो बि वेझो आ थियो—
दिनो कृपा जो दियो॥

कपट ऐं अभिमानु कढ़नि कृपा मां धणी,
निष्काम सरल सेवा आहे साईअ खे वणी।

निहछल खे मिठो लगंदो श्रीराम ऐं सियो—
चवे जानिब जुग जियो॥

मैगसिचन्द्र मालिक जी महिर आ वद्री,
नित विरहाइनि विन्दुर में प्रेम जी मद्री।
रुगो दिलि सां राम श्याम जा ब्रान्हड़ा थियो—
पेइ भउ न आ ब्रियो॥